

तीन आरोपी गिरफ्तार

टोंक/देवली, (निर्स)। पुलिस ने राहगीरों को रोककर लूट करने वाली गैंग का खुलासा किया है। पुलिस ने मामले में मुख्य तीन आरोपियों को गिरफ्तार किया है। संजीव नैन, जिला पुलिस अधीक्षक टोंक ने बताया कि धर्मन्त्र जाटव पुत्र रतनलाल जाटव निवासी होरिया पाडा तहसील मण्डयल जिला करौली हाल कम्प्यूटरी हेल्थ आफिसर सरकारी चिकित्सालय बड़ला जो गत 18 जून की देर शाम मोटरसाईकिल से रायपुर जिला ब्यावर से देवली आ रहा था, रास्ते में नेगड़ीया से देवली के बीच अज्ञात बाईक सवारों ने धर्मन्त्र जाटव को अकेला देखकर मोटरसाईकिल का पीछा किया व सुनसान जगह पर मौका मिलते ही रोड पर गाड़ी आगे लगाकर परिवार को रूकवा लिया व लाटियों से मारपीट करने का भय दिखाकर उसकी मोटरसाईकिल, जेब में रखे रुपये, मोबाइल लूट कर फरार हो गये, जिस पर थाना देवली में रिपोर्ट दर्ज की गई। वारदात की गम्भीरता को देखते हुए रामसिंह चौधरी वृत्ताधिकारी वृत्त देवली व राजकुमार थानाधिकारी देवली के नेतृत्व में जिला साईबर सैल से राजेश गुर्जर व राजेश शर्मा व थाना देवली की विशेष टीम का गठन किया गया जिस पर गंभीरता को देखते हुये साईबर सैल टीम द्वारा उक्त लूट की वारदात का खुलासा करने के लिये घटना से संबंधित जानकारी जुटाई, तरीका वारदात, सीसीटीवी फुटेज, टेकिनकल तथ्यों के आधार पर थाना देवली, नासिरा, सावर, सरवाड़ आदि।

मधुमक्खी पालन केन्द्र को टोंक में रखने पर जोर

टोंक। कांग्रेस के राष्ट्रीय महासचिव, पूर्व उप मुख्यमंत्री एवं टोंक विधायक सचिन पायलट ने प्रदेश के मुख्यमंत्री भजनलाल शर्मा से मांग की है कि मधुमक्खी पालन उत्कृष्टता केन्द्र को टोंक में स्थापित किया जाये।

पायलट ने मुख्यमंत्री को पत्र लिखकर कहा है कि टोंक के किसानों की वर्षों पुरानी मांग को ध्यान में रखते हुए राज्य सरकार द्वारा वित्त बजट में टोंक में मधुमक्खी पालन उत्कृष्टता केन्द्र स्थापित किये जाने की घोषणा की गई थी, जिसे अब सरकार द्वारा भरतपुर शिफ्ट किये जाने की प्रक्रिया चल रही है।

पायलट ने कहा कि टोंक में मधुमक्खी पालन व्यवसाय की अपार संभावना है तथा इस केन्द्र के खुलने से टोंक जिले सहित आसपास के जिलों के किसानों एवं बेरोजगारों को बहुत

लाभ मिलेगा। पायलट ने कहा कि टोंक के किसान संगठन के पदाधिकारियों तथा स्थानीय जनप्रतिनिधियों को मांग को ध्यान में रखते हुए मधुमक्खी पालन उत्कृष्टता केन्द्र को टोंक में स्थापित किया जाये।

अपनी अभिशां पर गत वर्ष (23-24) की बजट घोषणा के अंतर्गत देवडावास (टोंक) में खुलवाए गए मधुमक्खी पालन उत्कृष्टता केन्द्र को राज्य सरकार द्वारा भरतपुर स्थानांतरित करने का निर्णय बेहद दुर्भाग्यपूर्ण एवं राजनैतिक द्वेषता से प्रेरित है।

इस क्रम में मुख्यमंत्री को पत्र लिखकर तत्काल उक्त आदेश को निरस्त व मधुमक्खी पालन उत्कृष्टता केन्द्र को यथावत देवडावास, टोंक में ही स्थापित रखने का अनुरोध किया है।

ध्यान साधना के लिए शिविर आयोजित

कोटपूतली। कस्बे के निकटवर्ती ग्राम रामसिंहपुरा रोड स्थित उपकारागृह में सामाजिक कार्यकर्ता रतनलाल शर्मा के द्वारा शनिवार को ध्यान साधना के लिए शिविर का आयोजन किया गया। इस दौरान जयपुर से आये विनय शर्मा द्वारा ध्यान साधना का अभ्यास बच्चों को अपराध के समय में उनके मन में उत्पन्न विकार का कारण, उस कारण का निवारण और अंततः जीवन के बंधन से मुक्त होने का मार्ग सीखने के लिए एकत्रित किया गया। इस दौरान महात्मा बुद्ध के द्वारा बताई गई आनापान की साधना का अभ्यास कराया और जेल के बंधन को कैसे जीवन के बंधन से मुक्त होने में सकारात्मक उपयोग कर सकते हैं।

श्री भगवान जगन्नाथ रथ यात्रा

श्रीमाधोपुर। मंदिर श्री गोपीनाथ जी का श्रीमाधोपुर में आयोजित होने वाले श्री श्री भगवान जगन्नाथ रथ यात्रा महा महात्सव एवं भक्तमाल रस कथा को भव्य पवम सफलतम बनाने की तैयारियां प्रारंभ कर दी गई हैं। मंदिर महंत मनोहरशरण दास जी ने बताया कि पटवारी परिवार, समस्त भक्तगण मंदिर श्री गोपीनाथ जी एवं इस्कॉन के सहयोग से आयोजित हो रहे इस कार्यक्रम के तहत 4 जुलाई को शाम 5:15 बजे श्री जगन्नाथ अभिषेक, 5 से 11 जुलाई शुक्रवार तक दोपहर 2:30 से शाम 6 बजे तक भक्तमाल कथा, 7 जुलाई को प्रातः 8:15 बजे से रथ यात्रा मंदिर परिक्रमा, 12 जुलाई शुक्रवार को दोपहर 2 बजे से रथ यात्रा नगर भ्रमण एवं शाम 6 बजे से प्रसाद का कार्यक्रम आयोजित किया जाएगा।

बैठक आयोजित

श्रीमाधोपुर। केमिस्ट एशोसिएशन श्रीमाधोपुर को बैठक यहां सीकर जिला केमिस्ट एशोसिएशन के जिला अध्यक्ष संजीव कुमार नेहरा के मुख्य अतिथि एवं सीकर जिला केमिस्ट एशोसिएशन के जनसंपर्क अधिकारी सरदार अर्जुन सिंह की अध्यक्षता में संपन्न हुई। मॉटिंग में उपस्थित कस्बे के करीब करीब सभी दवा विक्रेताओं को संबोधित करते हुए जिला अध्यक्ष नेहरा ने कहा कि नए कानून के तहत शेड्यूल एच - 1, एनआरएक की दवाओं को खरीद एवम बिक्री का पूर्ण विवरण रखें साथ ही इसके लिए संघारित रजिस्टर को तारीख वाइस इंटरजैज भी करते रहे।

सी.एम. के दौरे की तैयारियों को लेकर कलेक्टर ने अधिकारियों को सौंपी जिम्मेदारियां

ईआरसीपी (ईस्ट राजस्थान केनाल प्रोजेक्ट) धन्यवाद कार्यक्रम को लेकर मुख्यमंत्री भजनलाल शर्मा का 1 जुलाई को विराटनगर के भांकरी में आगमन होगा

कोटपूतली, पावटा सी.एम. भजनलाल शर्मा के ईआरसीपी योजना में कोटपूतली- विराटनगर क्षेत्र के तीन बड़े बांधों छितोली, जवानपुरा धाबाई एवं बुचारा बांध को जोड़ने पर प्रदेश के सीएम भजनलाल शर्मा का अभिनंदन एवं धन्यवाद कार्यक्रम को लेकर जिला कल्पना अग्रवाल ने पंचायत समिति पावटा में अधिकारियों को मुख्यमंत्री की उपस्थिति में आयोजित होने वाले कार्यक्रमों की रूपरेखा से अवगत कराया गया तथा आवश्यक तैयारी के लिए संबंधित अधिकारियों को दिशा निर्देश दिए। कलेक्टर कल्पना अग्रवाल ने निर्देश दिए कि मुख्यमंत्री के कार्यक्रम में जिन अधिकारियों को दायित्व सौंपा गए हैं वह निश्चय के साथ समय सीमा में अपने कार्य का निर्वहन करें।

इस दौरान अतिरिक्त जिला कलेक्टर योगेश कुमार डापुर ने कहा कि कार्यक्रम में पेयजल, बैठक व्यवस्था, वीरिफिकेशन, सुरक्षा व्यवस्था, साज सज्जा इत्यादि के संबंध में संबंधित अधिकारियों को निर्देशित किया गया तथा उपखंड



पंचायत समिति पावटा में मुख्यमंत्री आगमन को लेकर आयोजित होने वाले कार्यक्रमों की रूपरेखा से अधिकारियों को अवगत कराया।

अधिकारों तहसीलदारों को ड्यूटी मजिस्ट्रेट नियुक्त किया गया इसके साथ ही सभी जिल्हा स्तरीय अधिकारियों को मुख्यालय पर उपस्थित रहने के निर्देश देते हुए सभी प्रकार के अवकाशों को

निरस्त कर दिया गया है। उन्होंने सभी अधिकारियों को दिए गए दायित्वों को गंभीरता से लेने और यदि किसी भी अधिकारी को दिए गए दायित्व में किसी भी प्रकार की समस्या आने पर तुरंत उच्च

अधिकारियों के सज्ञान में लाने के लिए कहा। इसके साथ ही सभी विभाग के अधिकारियों को अपने विभाग से संबंधित ग्रीफ नोट तैयार करने के लिए कहा इसके अतिरिक्त पीएचडी विभाग

प्रो. महलनोबिस की जयंती मनाई

टोंक। उप निदेशक आर्थिक एवं सांख्यिकी विभाग, टोंक में शनिवार को प्रो. प्रशान्त चंद्र महलनोबिस की 131 वीं जयंती पर 18 वॉ सांख्यिकी दिवस मनाया गया।

कार्यक्रम में उप निदेशक अशोक कुमार बंसल ने कार्यक्रम में प्रो. पीसी महलनोबिस के जीवन परिचय एवं यूज ऑफ डाटा फॉर डेसिजियन मेकिंग के विषय पर सांख्यिकी के महत्व के बारे में जानकारी दी। कार्यक्रम में कृषि सांख्यिकी, जीवनिक, मूल्य समंक, राष्ट्रीय प्रतिदर्श सर्वेक्षण, को तर्क कदम आदि विषयों पर भी चर्चा की गई।

इस दौरान ब्लॉक निवाइ के सांख्यिकी अधिकारी राम सहाय मीणा ने पहचान पोर्टल के बारे में विस्तृत जानकारी दी। टोडारासिंह के सांख्यिकी अधिकारी आशातोष खींची ने जन-आधार योजना तथा सांख्यिकी निरीक्षक डॉ. कोमल सोनी ने डाटा फॉर डेसिजियन मेकिंग स्टैटिस्टिक विषय पर विस्तार से बताया।

गहलोत सरकार की योजनाओं पर कैंची चलाकर जनता के हितों पर कुठाराघात : जूली

अलवर। नेता प्रतिपक्ष एवं अलवर ग्रामीण विधायक टीकाराम जूली आमजन की समस्याओं के समाधान के लिए निरंतर जनसुनवाई कर रहे हैं।

जूली ने शनिवार को लगातार तीसरे दिन अपने कार्यालय पर जनसुनवाई कर आमजन की समस्याओं को सुनकर उनके निस्तारण के लिए अधिकारियों को निर्देश दिए। जूली ने कहा कि भारतीय जनता पार्टी के राज में आमजन को मूलभूत सुविधाएं भी उपलब्ध नहीं हो रही। उन्होंने कहा कि पानी बिजली की समस्या ने न केवल ग्रामीण बल्कि शहर की जनता को भी खून के आंसू रला दिए और जिम्मेदार बेपरवाह बने हुए हैं। उन्होंने कहा कि अलवर की जनता चुने हुए जनप्रतिनिधियों को दूढ़ रही है। उन्होंने कहा कि भाजपा राज में गहलोत सरकार में जनहित की बनाई गई योजनाओं पर कैंची चलाकर जनता



नेता प्रतिपक्ष एवं अलवर ग्रामीण विधायक टीकाराम जूली ने आमजन की समस्याएं सुनीं।

के हितों पर कुठाराघात किया जा रहा है। उन्होंने कहा कि कोंटोस राज में हुई भर्तीयो की नियुक्ति प्राप्त करने वाले कर्मचारियों को मुख्यमंत्री रोजगार उत्सव में माहौल बनाकर नियुक्ति पत्र देकर कोरी वाहवाही लूटी जा रही है।

उन्होंने कहा कि ये हवाबाजी को छोड़कर प्रदेश की सरकार जनता को बताए कि पिछले 6 माह से प्रदेश की जनता पर राज कर रही सरकार ने युवाओं के लिए कितने भी विज्ञापन जारी किए हैं।

ध्यान साधना के लिए शिविर आयोजित

कोटपूतली। कस्बे के निकटवर्ती ग्राम रामसिंहपुरा रोड स्थित उपकारागृह में सामाजिक कार्यकर्ता रतनलाल शर्मा के द्वारा शनिवार को ध्यान साधना के लिए शिविर का आयोजन किया गया। इस दौरान जयपुर से आये विनय शर्मा द्वारा ध्यान साधना का अभ्यास बच्चों को अपराध के समय में उनके मन में उत्पन्न विकार का कारण, उस कारण का निवारण और अंततः जीवन के बंधन से मुक्त होने का मार्ग सीखने के लिए एकत्रित किया गया। इस दौरान महात्मा बुद्ध के द्वारा बताई गई आनापान की साधना का अभ्यास कराया और जेल के बंधन को कैसे जीवन के बंधन से मुक्त होने में सकारात्मक उपयोग कर सकते हैं।

तीन बेटियों का कन्यादान

अलवर। नेक कर्माई फाउंडेशन और डा. गोपाल रॉय चौधरी ट्रस्ट के संयुक्त तत्वावधान में आयोजित कन्यादान कार्यक्रम में तीन बेसशर कन्याओं का कन्यादान किया गया। इस दृश्य को देखकर यहां आए लोग भाव-विभोर हो गए।

रिवाज रिसोर्ट्स में आयोजित कन्यादान समारोह में तीन बेटियों का काफी संख्या में आई महिलाएं और विभिन्न संस्थाओं के प्रतिनिधियों ने बेटियों के चरण धोए और महिलाओं ने मेहंदी लगाई। इस अवसर पर सामूहिक नृत्य और दिव्यांगी कलाकार व वीरा सिंह का एकल नृत्य हुआ। कार्यक्रम के मुख्य अतिथि समाजसेवी श्रीकिशन गुप्ता थे जबकि अध्यक्षता एनबी थाना प्रभारी दिनेश मीणा ने की। विशिष्ट अतिथि सीए

कन्यादान के समय उपस्थित लोग भाव-विभोर हो गये

सुशील बंसल और पुरुषार्थी समिति के जिलाध्यक्ष प्रेम गांधी थे। कार्यक्रम में मुख्य कोर्डीनेटर अभिषेक तेजना ने अतिथियों का स्वागत किया। नेक कर्माई के संरक्षक दलित राम हजारी ने संस्था की गतिविधियों के बारे में जानकारी दी। कार्यक्रम में मंच सजाने वाला समाजसेवी सौरभ कालरा ने किया। नेक कर्माई की ओर से गुरूप्रीत सिंह पवित्र, परमजीत सिंह गोपिया, तीरेश जोरवाल, सोनिका अरोड़ा, देवाश्री संस्था की अध्यक्ष शिवानी शर्मा, पायल सैनी ने अतिथियों का स्वागत किया। कार्यक्रम में प्रयास वीरा इंटरनेशनल संस्था की

अध्यक्ष लता शर्मा सहित रेणु भायना, देवाश्रय संस्था से शौला, सुनेश चौहान, याशिका अरोड़ा, दिव्यांशी कालरा, उषा और रजनी सहित गांधी परिवार से प्रतिभासिंह ने कन्यादान किया। नेक कर्माई फाउंडेशन की ओर से 2 वर्ष में 215 बेटियों का कन्यादान किया गया है। कार्यक्रम में मुख्य अतिथि समाजसेवी श्रीकिशन गुप्ता ने कहा कि नेक कर्माई जैसी संस्था सरकार के कल्याणकारी कार्यों को आगे बढ़ा रही है। ऐसे में समाज का यह कर्तव्य है कि इनका सहयोग करें। कार्यक्रम में थाना प्रभारी दिनेश मीणा ने कहा कि अलवर में नेक कर्माई फाउंडेशन का यह कन्यादान कार्यक्रम पूरे प्रदेश में जरूरतमंद बेटियों का विवाह समाज के योगदान से करने की अलख जगा रहा है जिससे सभी को प्रेरणा लेनी चाहिए।

पल्स पोलियो जागरूकता रैली निकाली

कोटपूतली। कस्बे के निकटवर्ती ग्राम पवना अहीर स्थित सेठ मूलचंद प्रभूदयाल राजकीय उच्च माध्यमिक विद्यालय में राष्ट्रीय पल्स पोलियो अभियान को लेकर जागरूकता रैली निकाली गई। बच्चों द्वारा जागरूक संदेशों के द्वारा पोलियों के प्रति जागृति पैदा की गई।

प्राचार्य महेश चंद यादव ने बताया कि पोलियो एक बहुत ही खतरनाक बीमारी है। पल्स पोलियो भारत सरकार द्वारा चलाया गया एक राष्ट्रीय कार्यक्रम है जिसका उद्देश्य भारत में पोलियोमाइलिटिस पोलियो को खत्म करना है। इसके लिए 5 वर्ष की उम्र तक के सभी बच्चों को पोलियो की खुराक पिलाई जायेगी। पोलियो एक जानलेवा बीमारी है।

लूट के दो आरोपी गिरफ्तार

टोंक। मेहनदास थाना के निवासी नारायणी देवी पत्नी भुवना मीणा ने थाने में एक रिपोर्ट दर्ज कर बताया कि 26 जून को दोपहर 2 बजे को कुंए पर बैसो को चराने गई थी, तो अचानक एक अज्ञात लडका आया और मेरे पास आकर पाईप लगाने की बात कहता हुआ मुझे पकड़ लिया और दोनो हाथों में चांदी के कड़ों को खोल लिया एवं जबरदस्ती खींचकर खाई में ले जाने की कोशिश कर मेरे साथ मारपीट कर, चाकू से मारने की धमकी दी। साथ ही मेरे पैरो को कड़ियों खोलने का प्रयास करने लगे तो एक ट्रैक्टर चालक के दिखने पर वहां से भाग गये।

उक्त घटना की गम्भीरता को देखते हुए थानाधिकारी मानवेन्द्र सिंह ने विशेष टीम का गठन कर जांच शुरू कर कार्यवाही करते हुए दो आरोपी शिवराज पुत्र प्रभु जाति मोग्या उम्र 25 साल निवासी भासु टोडारासिंह व रमेश मोग्या पुत्र छीतर उम्र 25 साल निवासी मोग्या की ढाणी पंवाल्या थाना मोर जिला केकडो की घटना को अंजाम देने के आरोप में गिरफ्तार किया।

दोनों आरोपी आद्वतन अपराधी व काफी शाशित बदमाश किशम के हैं, जो पैदल व मोटरसाईकिल सवार से पूर्व में रेकी कर तथा बाद में मौका देखकर वारदात को अन्जाम देते हैं।

मेधावी छात्रा दीपिका सम्मानित

सांभरझील, (निर्स)। मुख्यमंत्री भजनलाल ने एक कार्यक्रम के दौरान ग्राम ईरोलाव (सांभर) की रहने वाली दीपिका कुमावत पुत्री राधेश्याम कुमावत द्वारा दसवीं बोर्ड परीक्षा पर 98 अंकों हासिल करने पर स्मृति चिन्ह सम्मानित किया। आदर्श विद्या मंदिर में पढ़ने वाली छात्रा के पिता वर्तमान में साधारण परिवार से हैं, वे एसी रिपेयंगरी का काम करते हैं। बेटों की सी.एम. के हाथों सम्मान मिलने पर परिवार जनों में खुशी व्याप्त है, वहीं क्षेत्र का नाम रोशन होने पर उनके शुभचिंतकों ने शुभकामनाएं दी तथा बच्ची के उज्ज्वल भविष्य के लिए कामना की। इसी विद्यालय के प्रधानाचार्य भगवान सहाय कुमावत को भी सम्मानित किया गया।

माताओं बहनों के संघर्ष ने कोटपूतली में मिसाल कायम की : कसाना

जोधपुरा-मोहनपुरा संघर्ष समिति का महापड़ाव जारी

कोटपूतली। कस्बे के निकटवर्ती ग्राम जोधपुरा-मोहनपुरा में मोहनपुरा स्थित अल्ट्राटेक सीमेंट कम्पनी द्वारा आबादी के निकट अवैध हैवी ब्लास्टिंग व क्रेशर चलाने के विरोध में जोधपुरा-मोहनपुरा संघर्ष समिति द्वारा अल्ट्राटेक सीमेंट प्लांट के गेट नं. 02 पर महापड़ाव शनिवार को लगातार दूसरे दिन भी बदस्तुर जारी रहा। सामाजिक कार्यकर्ता राधेश्याम शुक्लावास ने जानकारी देते हुए बताया कि विधायक हंसराज पटेल ने जिला कलेक्टर को पत्र लिखा है कि आबादी के नजदीक क्रेशर यूनिट व ब्लास्टिंग को बंद कराया जावे या मोहनपुरा के शेष बचे भाग जोधपुरा का पुनर्वास कराया जाये। जिसके बाद महापड़ाव में ग्रामीणों में उत्साह देखने को मिला तथा धरणाथियों ने विधायक को धन्यवाद दिया। पूर्व संसदीय सचिव रामस्वरूप कसाना भी कार्यकर्ताओं के साथ महापड़ाव में पहुंचे और ग्रामीणों कि समस्याओं से रूबरू होकर प्रशासन व अल्ट्राटेक सीमेंट प्लांट को जनहित के मुद्दों पर फैलियार बताया। कसाना ने कहा कि ग्राम जोधपुरा की माताओं बहनों के संघर्ष ने कोटपूतली में मिसाल कायम



पूर्व संसदीय सचिव रामस्वरूप कसाना ने कोटपूतली में धरणाथियों को सम्बोधित किया।

की है। पन्ना धाय और लक्ष्मी बाई की तरह आने वाली पीढियां इनको याद करेगी। उन्होंने ग्रामीणों को अपनी ओर से हरसम्भव सहयोग का आश्वासन देकर हंसराज यादव ने भी धरने को समर्थन दिया। बनवारी लाल शास्त्री, शिभूदयाल योगी, प्रभूदयाल

गुरुजी, धरना कमेटी के सचिव केशला यादव ने कहा की प्लांट के हर एक गलत काम का विरोध किया जायेगा। इस दौरान पूर्व सरपंच एड. महेश यादव, महिपाल सिंह मास्टर, बबलू सिंह समेत सैकड़ों की संख्या में ग्रामीण महिला व पुरूष मौजूद रहे।

अभियुक्त दोष मुक्त

सांभरझील, (निर्स)। अपर मुख्य एवं न्यायिक मजिस्ट्रेट डॉ. ऋचा कौशिक ने 8 लाख रुपए के चेक अनारदण के मामले में एक अभियुक्त को संदेह का लाभ देते हुए दोष मुक्त कर दिया। इस मामले में परिवारदी गंगाराम कुडी पुत्र उदाराम कुडी निवासी बंशीपुरा तहसील फुलेरा जिला जयपुर की ओर से न्यायालय में एन.आई. एकट के तहत परिवार पेश कर बताया था कि अभियुक्त रामस्वरूप कुमावत पुत्र पैमाराम कुमावत निवासी कांकड की ढाणी, काजीपुरा तहसील तहसील फुलेरा ने परिवारदी के बेटे को गवर्नमेंट लेक्चरर बनाने के लिये आठ रुपए दिए थे। नियुक्ति नहीं होने पर अभियुक्त की ओर से राशि लौटाने के लिए तीन-तीन लाख के दो चेक दिए थे तथा दो लाख रुपए नकद देने की हॉं भरी थी।

अधिवक्ता अभियुक्त लालचंद कुमावत ने न्यायालय को बताया कि धारा 138 एनआई एकट का अपराध तब बनता है जब किसी विधितः प्रवर्तनीय ऋण या अन्य दायित्व के उन्मोचन हेतु चेक जारी किया जाए तथा वह चेक अनारदित हो जाए परन्तु प्रकरण में परिवारदी द्वारा अपने पुत्र की नौकरी लगवाने के लिए आठ लाख रुपये अभियुक्त को देना आवश्यक है तथा नौकरी ना लगने पर उक्त राशि के अदायगी पेटे अभियुक्त द्वारा चेक जारी करना बताया है। चूंकि विधितः पैसे के धुगतान का दायित्व विधितः प्रवर्तनीय दायित्व की श्रेणी में नहीं आता है। ऐसे में हस्तगत प्रकरण धारा 138 एनआई एकट की परिधि में नहीं आता है।